

انتخابات ۱۹۴۵ء اور پنجاب

فرح گل بھائی*

The Elections of 1945-46 confirmed that Muslims of India support Muslim League and they desire for separate homeland. The whole campaign of Muslim League was on communal basis, that Muslims of India are a separate nation. After World War II British were to leave India, as promised by them and would make provision for separate homeland for Muslims in areas where they were in majority i.e., North Western and Eastern parts of India and declare these majority areas as Pakistan. The Muslim League refused to live under the dominance of Hindus Congress Party. By the same token, Sikhs and Hindus in Punjab refused to live under the dominance of Muslims, as Muslims were in majority in Punjab. The Elections of 1945-46 heralded the creation of Pakistan as an independent Muslim state. It also divided Punjab, which was a very painful experience for its people, whether they were Hindus, Muslims or Sikhs. Politics have their own dilemmas, how much it serves people and how much it makes people suffer. In this scenario, 1945-46 elections need to be probed. Throughly this article gives dispassionate view of 1945-46 elections.

انتخابات ۱۹۴۵ء

۱۹۴۵ء میں منعقد ہونے والی شمالہ کانفرنس کی ناکامی کی بنیادی وجہ یہ تھی کہ کانگریس مسلم لیگ کو مسلمانوں کی واحد نمائندہ جماعت تسلیم کرنے کے لیے تیار نہیں تھی اور اس پر مستہراد یہ کہ وہ مولانا ابوالکلام آزاد ایسے گفتگو کے چند مسلمانوں کو پیش کر کے مسلمانوں کی حق نمائندگی کا دعویٰ بھی رکھتی تھی جبکہ اس کے بر عکس قائد اعظم کا موقف یہ تھا کہ مسلمانوں کی غالب اکثریت مسلم لیگ کے ساتھ

* سنتر ریسرچ فیلڈ، قومی ادارہ برائے تحقیق تاریخ و ثقافت، مرکز فضیلت، قائد اعظم یونیورسٹی، اسلام آباد۔

ہے۔ لہذا صرف مسلم لیگ ہی مسلمانوں کی نمائندہ جماعت ہے۔ ۱

اگست ۱۹۴۵ء میں برطانیہ میں انتخابات ہو چکے تھے جس کے نتیجے میں لیبر پارٹی بر سر اقتدار آئی تو ہندوستان میں بھی تبلیغوں کی توقع پیدا ہوئی۔ ۲۱ اگست ۱۹۴۵ء کو واکرائے ہند نے اعلان کر دیا کہ مرکزی و صوبائی انتخابات آئندہ موسم سرما میں کرائے جائیں گے۔ بعد میں یہ بھی اعلان ہوا کہ انتخابات کے بعد سیاسی پارٹیوں کو صوبوں میں اقتدار ملے گا اور حکومت صوبائی اسٹبلیوں سے دستور ساز اسٹبلی کی ساخت کے بارے میں مشورہ کرے گی۔

اب مستقبل کا دارو مدار انتخابات کے نتیجے پر تھا۔ مسلم لیگ جواب پہلے سے کہیں زیادہ منظم جماعت بن چکی تھی نے اعلان کر دیا کہ یہ انتخابات پاکستان کے سوال پر لڑے جائیں گے۔ کئی اہم شخصیات مسلم لیگ میں شامل ہو چکی تھیں۔ ان میں خان عبدالقدیم خان، ملک لال خان، ملک فیروز خان نون، محی الدین کٹلی، مولوی عبدالحمید، میاں افتخار الدین، چودھری محمد حسین، علی حیدر خان اور دانیال طیف کے نام قابل ذکر ہیں۔^۲

قائد اعظم نے ہندوستان کے مختلف علاقوں کے دورے کیے اور مسلمانوں پر انتخابات کی اہمیت واضح کی۔ آپ کی تقاریر مسلمانوں کی سیاسی تربیت کے لیے بڑی اہم تھیں اور ان سے مسلمانوں میں جوش و ولولہ پیدا ہو گیا۔ آپ نے انتخابات میں شرکت کے لیے سرمایہ جمع کرنے کی مہم شروع کی مسلمانوں نے بڑھ چڑھ کر عطایات دیئے اور اپنی حمایت کا یقین دلایا۔ اس دوران مسلمان طالب علموں نے بھی مسلم لیگ کے لیے بہت کام کیا۔ یہ نوجوان دور دراز علاقوں اور دیہاتوں میں گئے اور مسلم لیگ کے مقاصد دیگر نوجوانوں کو بتائے اور حمایت کا وعدہ حاصل کیا۔^۳

کانگرس نے اپنی انتخابی مہم میں یہ بات ثابت کرنے کی کوشش کی کہ یہ ایک قومی جماعت ہے اور اسے ہندوؤں اور مسلمانوں کی تائید حاصل ہے۔ اس ضمن میں اسے نیشنلٹ اور مسلمانوں کے چند دیگر طبقات کی طرف داری حاصل تھی۔ مولانا ابوالکلام آزاد اور دیگر مسلمانوں کو منظر عام پر لا کر مسلمانوں کے ووٹ حاصل کرنے کی ناکام کوشش کی۔ مسلم لیگ نے اپنے امیدوار نامزد کرنے کے لیے لیاقت علی خان کی صدارت میں پارلیمنٹری بورڈ قائم کیا۔ مسلم لیگ نے ان انتخابات کے سلسلہ میں کئی اشتہارات جاری کیے۔ جن میں مسلمانوں سے مسلم لیگ کی حمایت کرنے کی اپیل کی گئی تھی۔ ان انتخابات میں مسلم لیگ، جمیعت علماء ہند، قوم پرست، مجلس احرار، شعبہ پیشکل پارٹی، خاکسار

تحریک، سنی بورڈ، مومن کانفرنس، جی ایم سید گروپ، پروجا (Proja) (آسام)، کمیونٹ، یونینسٹ پارٹی اور امارت بنگال پارٹی نے حصہ لیا۔^۲

دسمبر ۱۹۷۵ء میں منعقد ہوئے مرکزی اسمبلی کے انتخابات میں مسلمانوں کے لیے ۳۰ نشستیں مخصوص تھیں۔ اگرچہ کانگریس قومی جماعت ہونے کا دعویٰ کر رہی تھی، لیکن ایک بھی مسلم نشست حاصل نہ کر سکی۔ جمعیت العلماء احرار، خاکسار اور مسلم مجلس وغیرہ کا بھی کوئی امیدوار کامیاب نہ ہوا۔ مسلم لیگ کے آٹھ امیدوار بلا مقابلہ منتخب ہوئے تھے اور باقی ماندہ کے مد مقابل میں سے ۱۹ کی خانستیں بھی ضبط ہو گئیں۔ غیر مسلم حلقوں میں کانگریس کو نمایاں کامیابی حاصل ہوئی۔ انتخابات کے بعد پارٹی پوزیشن یہ تھی۔^۳

پارٹی	نشست
کانگریس	۵۷
مسلم لیگ	۳۰
آزاد	۵
اکالی سکھ	۳
پورپین	۸
کل منتخب ارکان	۶۱۰۲

رائے شماری

کیم فروری ۱۹۷۶ء سے صوبائی قانون ساز اسمبلی کی رائے شماری شروع ہوئی، جو ۲۰ فروری تک جاری رہی۔ پنجاب قانون ساز اسمبلی کے کل ممبران کی تعداد ایک سو پچھتر (۱۷۵) تھی۔ ۱۲ ممبر اسمبلی میں بلا مقابلہ شامل ہو گئے تھے، ان میں ۹ کانگریس سے تعلق رکھتے تھے۔ ۳ یونینسٹ تھے اور ۲ مسلم لیگ تھے۔ وزیر نے صوبائی اسمبلی کے لیے ۱۶۱ نمائندوں کا انتخاب کرنا تھا۔ انتخابات کے لیے ۳۶۴۰ پولنگ بھوس صوبے کے مختلف حلقوں میں قائم کئے گئے۔ شہری علاقوں میں انتخاب کے لیے صرف ایک دن، جبکہ دیہی حلقوں میں رائے شماری کے لیے دو ہفتے کا عرصہ مقرر کیا گیا۔ لاہور کے حلقہ کے لیے ۹ پولنگ بھوس کا انتظام کیا گیا اور کیم فروری تا آٹھ فروری ۱۹۷۶ء تک کی تاریخ رکھی گئی۔

مسلم لیگ نے ۸۷ نشتوں پر نمائندے کھڑے کیے جبکہ یونیورسٹ نے ۱۰۰، کانگرس ۸۷، اکالی سکھ نے ۲۵، کیویسٹ ۲۳ اور احرار نے ۷ نشتوں کے لیے مقابلہ کیا۔ آزاد امیدواروں سمیت ۵۵۵ امیدواروں نے انتخابات میں حصہ لیا۔^۷

انتخابات فروری ۱۹۴۶ء

پنجاب اسلامی ۸۶ مسلم حلقے

نمبر	جماعت کا نام	تعداد امیدوار	بلا مقابلہ	مقابلہ	ضمانت ضبط	ناکام	کامیاب	تناسب
۱	مسلم لیگ	۸۵	۲	۷۱	X	۱۲	۷۳	۸۵%
۲	یونیورسٹ	۷۳	۱	۱۱	۸	۶۳	۱۲	۱۳%
۳	کانگرس	۸	X	X	X	۸	X	-
۴	احرار	۱۶	X	X	X	۱۶	X	-
۵	خاسار	۳	X	X	X	۳	X	-
۶	آزاد	۸۳	۱	۱	۷۰	۸۱	۱	۸۲٪
شہری حلقے ۹+ دیہات = ۷۵ + خواتین = ۲۵								

پنجاب میں انتخابات ۱۹۴۵ء۔ ۱۹۴۶ء

۲۱ اگست کو واپسی لارڈ ولیوں نے اعلان کیا کہ اس سال موسم سرما میں مرکزی اور صوبائی عام انتخابات ہوں گے۔ اس اعلان کے تین دن بعد وہ برطانیہ کی نئی لیبر حکومت سے مشورہ کرنے کے لیے لندن گیا۔ جہاں سے وہ ۱۶ ستمبر کو واپس دہلی پہنچا اور پھر ۱۹ ستمبر کو اس نے اعلان کیا کہ موجودہ انتخابات کے بعد ایک دستور ساز اسلامی قائم کی جائے گی اور ایسی ایگزیکٹو نولی بنے گی جسے ہندوستان کی بڑی پارٹیوں کی حمایت حاصل ہو گی۔ چونکہ اس کے اعلان میں برصغیر کی تقسیم کے امکان کا کوئی ذکر نہیں تھا۔ اس لیے یہ تاثر پیدا ہوا کہ لیبر حکومت کی پالیسی بھی ہندوستان کی وحدت کو قائم رکھے گی۔ چنانچہ جناح نے ایک بیان میں متنبہ کیا کہ ہندوستان کا جو آئینی تصفیہ پاکستان کی بنیاد پر نہیں ہو گا وہ مسلم لیگ کے لیے قابل قبول نہیں ہو گا۔ اس بیان کا مطلب یہ تھا کہ مسلم لیگ آئندہ انتخابات پاکستان کے نعرے کے تحت ہی لڑے گی اور اس نے ایسا ہی کیا۔^۹

انتخابات ۱۹۷۵ء کا ابتدائی دور

سرمشیرو ڈکرپس ۲۲ مارچ ۱۹۷۲ء کو لندن سے ہندوستان پہنچے اور اپنے ساتھ برطانوی کینٹ کا ایک نیا فارمولہ لائے۔ جس کے مطابق جنگ ختم ہونے پر ہندوستان کو ڈومینین کا درجہ ملے گا۔ اس فارمولے کی تفصیل حسب ذیل ہے۔

الف جنگ ختم ہونے کے بعد ایک دستور ساز اسمبلی منتخب کی جائے گی، جس کا فرض ہو گا کہ ہندوستان کے لیے نیا آئینہ وضع کرے۔

ب ریاستوں کو اس دستور ساز اسمبلی میں شریک کرنے کے لیے بعض قواعد مرتب کئے جائیں گے۔
ج عظیم المرتبت ملکہ معظمہ کی حکومت اس بات کا ذمہ لیتی ہے کہ جو آئینہ دستور ساز اسمبلی وضع کرے گی اُسے فی الفور منظور کر لیا جائے گا۔^{۱۰}

وزیر اعظم ایٹلی (Atlee) نے اعلان کیا کہ اختتام جنگ پر حکومت برطانیہ کی حاکیت His Majesty's Government (HMG) کا ارادہ ہے کہ نفرت کی تمام تحریکات کو ختم کر دیا جائے اور منتخب اداروں کو اختیار دیا جائے کہ وہ انڈیا کے لیے نیا آئینہ تشکیل دیں۔

یہ منتخب نمائندے صوبوں سے آئیں گے اور قانون سازی کا فریضہ سرانجام دیں گے۔ جب انتخابات مکمل ہو جائیں گے تو صوبوں کے تمام نمائندے اکٹھا ہو کر لائجہ عمل بنا کیں گے کہ مستقبل میں انڈیا کے لیے کیسی قانون سازی کی جائے۔ صوبوں کے نمائندے لوڑ ہاؤس کھلا کیں گے۔

تاریخ کا آئینہ اور انتخابات

تاریخ کو جب بھی پڑھا یا سمجھنے کی کوشش کی جائے تو ایک بنیادی حقیقت کو ضرور مد نظر رکھ جائے اور وہ ہے ”وقت“ اور اُس کے حالات کی ایک تصویر کشی ذہن میں اُتار لی جائے۔

اگست ۱۹۷۵ء میں دوسری جنگ عظیم اختتام پذیر ہوئی۔ دنیا کے سامنے انگریز مغلوب ہوئے اور امریکہ ایک نئی طاقت بن کر ابھرتا ہے۔ امریکی سرکار کا حکم ہے کہ نو آبادیاتی نظام کا خاتمه اور حکوم ممالک کی آزادی۔ ہندوستان سے انگریز نے نکلا ہے۔ انگریز کے جانے کے بعد ہندوستان میں جمہوری نظام کے تحت ہندوؤں کی اکثریت تھی اور اس نظام کا مطلب کہ ہندو ہندوستان پر حکومت کرے کیوں کہ وہ تعداد میں زیادہ ہیں۔ ہندوستان کے چالیس کروڑ باشندوں میں سے دس کروڑ مسلمان تھے۔^{۱۱}

مسلمان ہندوؤں کی حکومت کے لیے کسی طرح راضی نہ ہوئے۔ وہ انگریز کو اس بات پر قائل کرنے کی کوشش کرتے رہے کہ وہ ان کو ہندوؤں کے رحم و کرم پر نہ چھوڑے اور جانے سے پہلے ان کو آزادی کی نوید سنادے۔ مسلمانوں نے انگریزوں کا ہر آڑے وقت میں بہت ساتھ دیا تھا۔ دوسری جنگ عظیم میں بھی مسلمان نوجوان ان کی خاطر اپنی جان کے نذرانے پیش کرتے رہے۔ جہاں بھی جس دنیا کے کونے میں برطانیہ کی باڈشاہت نے انہیں تعینات کیا وہ خوشی خوشی وہاں اپنے فرائض انجام دیتے رہے اور انہیں اپنی وفا کا یقین دلاتے رہے ۱۲ اور حکومتی سطح پر ان کی بھی کوشش رہی کہ انگریز کو ناراض نہ کریں۔ جب ان کو یقین ہو گیا کہ انگریز اب ہندوستان چھوڑ کر جا رہا ہے تو انگریز سے ان کا بھی مطالبہ رہا کہ وہ انہیں آزادی کی نعمت سے سرشار کر کے جائے اور ہندوؤں کی حکمرانی ان پر مسلط نہ ہونے دے۔ وہ انگریز کی غلامی کو تو کسی حد تک برداشت کر لیں گے مگر ہندوؤں کے زیر اثر رہنا ان کے لیے ناقابل برداشت ہے۔

اب انگریز کس طرح انتقال اقتدار کرے، اس کا مروجہ طریقہ انتخابات ہیں۔ ہر سطح پر انتخابات، یعنی صوبوں اور وفاق دونوں سطح پر منتخب نمائندے اپنے مستقبل کا فیصلہ کریں۔

۱۹۴۵ء کے انتخابات مسلم اور غیر مسلم کے لیے لٹس امتحان تھے کہ کیا وہ انگریز سے آزادی چاہتے ہیں یا نہیں؟ جواہر لعل نہرو ایسے لوگوں کے لیے یہ کوئی آسان کام نہیں تھا کہ وہ پاکستان کے وجود کو تسلیم کریں۔ اپنی انتخابی مہم کے دوران لکھنؤ کے ایک جلسے میں نہرو نے فرمایا کہ کیا پاکستان ایک ”خیالی نعرہ“ ہے۔ پنجاب کے ہندو اور سکھ جو پنجاب میں اقلیت میں ہیں وہ پاکستان کے سخت خلاف ہیں اور کوئی ان پر پاکستان ٹھوں نہیں سکتا۔ ۱۳

دوسرے ہندو لیڈر بھی اس طرح پاکستان کے قیام کے مخالف تھے، ان میں پنڈت پانٹ (Pandit Pant) نے لکھنؤ کی انتخابی مہم میں کہا کہ ہم پاکستان کے معاملہ میں مسلم لیگ کے ساتھ کسی قسم کا سمجھوتہ نہیں کر سکتے۔ انہوں نے مزید کہا کہ کانگریس ابھی بھی ”انڈیا چھوڑ دو“ (انگریزوں کے لیے) کے نعرہ پر قائم ہے۔ وہ انگریزوں سے آزادی چاہتے ہیں، انہوں نے تین سال دوسری جنگ عظیم کے دوران ۱۹۴۲ء سے ۱۹۴۵ء تک قید و بند کی صعوبتیں برداشت کی ہیں اور اب وہ پہلے سے زیادہ مضبوط اور تو انا ہیں۔ ۱۴

بہت سے کانگریسی لیڈر ۱۹۴۰ء کی دہائی میں ہندوستان کی جیلوں میں بند تھے۔ پنڈت نے کہا یہ

کہنا کہ متحده ہندوستان میں "اسلام خطرے" میں ہے، لغو اور بے جا بات ہے۔ مذہب کا آزادی کی تحریک سے کوئی سروکار نہیں ہے۔ جمیعت العلماء ہند مسلمانوں کی ایک منظم مذہبی جماعت ہے وہ کالگریس کے ساتھ ہے۔ پنڈت پانٹ نے بیانگ دہل کہا کہ مسلم لیگ کی کوئی بنیاد نہیں ہے۔ مسلمان جو دیہاتوں میں رہتے ہیں انہوں نے مسلم لیگ کا نام سنा ہے نہ اس کے لیڈر جناح کا۔^{۱۵}

ویول نے اپنے مراسلہ جوانہوں نے لارڈ پیٹک لارنس کو ۹ اکتوبر ۱۹۴۵ء کو کالگریس کی ایکشن مہم کے بارے میں لکھا بیان کیا کہ کالگریس کی ساری ایکشن مہم انگریز اور مسلم لیگ کے خلاف ہے۔ انہیں تشویش والی بھائی پیل کے اس بیان سے تھی کہ ہم کچھ سالوں کے اندر اندر مکمل آزادی حاصل کر لیں گے۔ اس میں بغاوت اور حکومت کے خلاف جنگ کے خدشات واضح تھے۔ یہ بات والی بھائی پیل نے بمبئی میں تقریر کے دوران کی۔^{۱۶}

۷ دسمبر ۱۹۴۵ء کو قائد اعظم محمد علی جناح نے بمبئی میں فرمایا۔ جسے ڈاں اخبار نے روپرٹ کیا کہ لیبر گورنمنٹ ابھی تک اندر ہے میں ہے کہ ہندوستان کا قانونی مسئلہ کیا ہے۔ اور وہ ایک الگ طریقے کو اپنائے ہوئے ہیں، کہ ایک وفد برطانیہ پارلیمنٹ سے ہندوستان بھیجا جاتا ہے کہ وہ انڈیا کی قانونی پیچیدگیوں کو سمجھے۔ قائد اعظم نے مشورہ دیا کہ برطانوی حکومت کو چاہیے کہ وہ اپنا لائچہ عمل ہندوستان کی تقسیم پر منقح کریں کہ یہاں پاکستان اور ہندوستان دو ملک بنانے ہیں تا کہ مسلمان اور ہندو دونوں آزادی سے ہمکنار ہو سکیں۔^{۱۷}

لندن ہاؤس آف کامن میں اُن دنوں اس بات پر بحث و مباحثہ ہو رہا تھا کہ انڈیا میں جو انتخابات عمل میں آئیں گے اُن کے نتائج سے ہندوستان کے مستقبل کا فیصلہ ممکن ہو گا۔ ایک پارلیمانی ممبر مجرموں کا اپنی رائے کا کچھ ان الفاظ میں اظہار کیا کہ یہ بڑی خوش آئند بات ہے کہ وزیر اعظم ایٹلی نے کہا ہے کہ ہندوستان میں انتخابات شفاف، آزاد اور منصفانہ ہوں گے انہوں نے مزید کہا یہ حکومتی آلہ کاروں کے لیے قابل تحسین بات ہے جو اس کام میں جتے ہوئے ہیں۔ اُن کے مشاہدے میں یہ بات آئی کہ کسی کو ایکشن کے عملہ سے کوئی شکایت نہیں تھی، سب اُن کی فرض شناسی کی تعریف کرتے تھے۔ وائٹ نے ہاؤس آف کامن کو بتایا کہ اُن کے پاس بہت سے لوگ آئے اور انہوں نے ایکشن منعقد کرنے والے آفیسر کی تعریف کی کہ اس نے انتخابات میں حصہ لینے والوں کے ساتھ منصفانہ رویہ اختیار کیا۔ مگر انہیں تشویش اُس وقت ہوئی جب انہیں خبر ملی کہ پنجاب میں حکومتی

عملہ ایک سمت جھکا ہوا ہے اور وہ ایک خاص گروپ کی طرف داری کر رہا ہے۔ انہوں نے تفصیل بیان کرتے ہوئے بتایا کہ پنجاب میں حکومت یونیٹ کی ہے۔ یونیٹ سب جانتے ہیں کہ برطانوی حکومت کی طرف دار ہے۔ وائٹ نے خیال ظاہر کیا کہ سارے ہندوستان میں شاید صرف یونیٹ ہی ایک جماعت ہے جو قوم پرستی کے خلاف ہے۔ اور ان کی خواہش ہے کہ انگریز ہندوستان پر حکومت کریں۔ برطانوی حکومتی عملہ ان کے اس تعاون اور وفا سے متاثر تھا اور ان کے ساتھ بھرپور معاونت کر رہا تھا اور حکومت کے لیے آسان ہوتا ہے کہ اپنے منظور نظر کو حکومتی ڈھانچے میں حصہ دار بنائے۔ انہوں نے یونیٹ کے ساتھ بھرپور تعاون کیا اور یونیٹ حکومت کو پنجاب میں دوبارہ قائم کرنے میں حکومتی مشینری کا کردار کسی سے ڈھکا چھپا نہیں۔ مگر ۱۹۷۵ء کی الیشن کے بعد یونیٹ کی واپسی ایک سوالیہ نشان تھی کیونکہ مل کر حکومت بنانے والی تمام پارٹیوں میں سے کسی ایک نے بھی مسلم لیگ کے برابر سیٹ نہیں لی تھی۔ مسلم لیگ ایک بھاری بھرکم مسلمانوں کی نمائندہ جماعت بن کر ۱۹۷۵ء-۱۹۷۶ء کے انتخابات میں اُبھری تھی۔ اس جماعت کی بھاری اکثریت کی وجہ سے الیشن کے بعد سے اس صوبے کے سیاسی حالات غیر تسلی بخش ہوتے گئے۔^{۱۸}

ابوالکلام آزاد کا پنجاب کی سیاست میں مداخلت

۱۹۷۲ء سے پہلے مولانا ابوالکلام آزاد ۱۹۳۹ء-۱۹۴۲ء تک کالگرس پارٹی کے صدر رہے۔^{۱۹} پنجاب کے ۱۹۷۲ء کے انتخابی نتائج نے سب پر واضح کر دیا کہ مسلم لیگ پنجاب میں اکثریتی پارٹی ہے اور یہ واحد جماعت ہے جس نے سب سے زیادہ پنجاب اسمبلی کی سیٹ جیتی ہیں۔ یقیناً سیٹ کے حساب سے مسلم لیگ کو حکومت بنانے کا حق حاصل تھا۔ کالگرس نے ابوالکلام آزاد کو لاہور بھیجا کہ وہ معاملات کو سنبھالیں اور کچھ ایسا کریں کہ مسلم لیگ اقتدار کے ایوانوں سے محروم ہی رہے۔ ابوالکلام آزاد نے خضر حیات ٹوانہ جو کہ یونیٹ پارٹی کے سربراہ تھے اور جن کی پارٹی کے پاس سب سے کم سیٹ تھیں، پنجاب کی وزارت عظمی کی پیش کش کی۔ سکھوں اور ہندوؤں نے ان کا ساتھ دینے کا وعدہ کیا کیونکہ وہ نہیں چاہتے تھے کہ مسلم لیگ اقتدار میں آئے۔ یہ وزارت ایک مصنوعی حکومت تھی جہاں مسلمانوں کی کوئی اہمیت نہ تھی۔ ہندوؤں اور سکھوں کی مَن مانی تھی کیوں کہ وہ اکثریت میں تھے اور ٹوانے کے ساتھی تقریباً ۸ یا ۱۰ مسلمان تھے۔ جو ہندوؤں اور سکھوں کے ہاتھوں میں یغماں تھے۔ اس منسری نے مسلمانوں کو سخت نقصان پہنچایا اور ان کے حقوق کو پاپاں کیا۔ نتیجتاً مسلم لیگ اس حکومت

کے خلاف اٹھ کھڑی ہوئی اور مسلمانوں نے پورے پنجاب میں ہر فرم پر احتجاج کیا۔ خضر حیات ٹوانہ کے پاس ایک ہی راستہ تھا کہ وہ احتجاج کی مخالفت کرے اور اُس نے ایسا ہی کیا جہاں تک اُس سے ہو سکا۔^{۲۰}

اسلام، پاکستان اور قائدِ اعظم

بقول قائدِ اعظم محمد علی جناح پنجاب پاکستان کی ایکیم میں ایک بنیادی ستون ہے۔^{۲۱} اگر پنجاب کے مسلمان پاکستان کی حمایت نہ کرتے تو پاکستان بھی وجود میں نہ آتا۔^{۲۲}

پنجاب میں انتخابات سے ظاہر تھا کہ پاکستان کا وجود میں آنا کسی مجرزے سے کم نہیں۔ حکومت پنجاب نے تمام چالیس چلیں کہ کسی طرح پاکستان کے ظہور کو ناکام بنا دیں۔ اس میں بھی کچھ شک نہیں کہ برطانوی راج میں ایسے افسر بھی تھے جو غیر جاندار تھے مگر وہ ایسے عہدوں پر نہیں تھے کہ اُن عناصر کے غیر منصفانہ اقدام کو لگام ڈال سکتے جو مسلم لیگ کو ناکام بنانے پر تھے ہوئے تھے۔ ایکشن کے دوران غیر مسلم مسلمانوں کو ہر حلقوے میں ہرانے کے لیے ہر قسم کے داؤ بیچ لڑا رہے تھے اُس پر طرفہ تماشہ یہ کہ اُس وقت پنجاب کی حکومتی مشینری بھی مسلم لیگ کے خلاف تھی۔ مسلم لیگ اکثریت کے باوجود اُن کی پوری کوشش تھی کہ ایسی چالیس چلی جائیں کہ حکومت مسلم لیگ کے پاس ہر گز نہ جائے۔ میجر وائٹ انگلستان کی پارلیمنٹ کے ممبر کو بھی اس بات کا احساس تھا کہ برطانوی حکومت اعلیٰ کا کردار پنجاب کے معاملے میں جانب داری کا مرتبہ ہے۔ حکومت کا اثر درسوخ نہری افریتک ہے جو پنجاب کی زرعی معیشت میں بہت اہمیت کا حامل ہے۔^{۲۳}

پنجاب حکومت نے ہر حرہ استعمال کیا^{۲۴} کہ مسلم لیگ کو کسی طرح دوٹ نہ ملیں۔ تمام ترختیوں کے باوجود مسلم لیگ نے ۸۲ مسلم نشتوں میں ۵ نشتوں پر کامیابی حاصل کر لی۔

پنجاب کا سیاسی پس منظر

۲۹ مارچ، ۱۸۲۹ء میں انگریزوں نے پنجاب پر قبضہ کر لیا۔ یہ قبضہ انگریزوں کے لیے بہت ہی سود مند ثابت ہوا کیوں کہ یہ سر زمین پانچ دریاؤں کی تھی۔ یہاں کی زمین فضلوں کی صورت سونا اُگلتی تھی۔ یہاں کے لوگ جھاکش، مختی اور لڑنے مرنے کو ہر وقت تیار رہتے تھے۔^{۲۵} اس علاقہ کی افادیت کے پیش نظر حکومت برطانیہ کے ملازمین نے ضروری سمجھا کہ اس صوبہ کو

اپنی گرفت میں رکھا جائے۔ ان مخصوص خصوصیات کی پاداش میں انگریزوں نے پنجاب کے لیے جو قوانین وضع کیے وہ دوسرے صوبوں کے مقابلے میں بہت سخت تھے۔ پنجاب کو دستور کے مطابق بہت سی مراعات سے محروم رکھا گیا اور دوسرے صوبوں کو کئی مراعات اُس وقت میسر تھیں۔ پنجاب کا یہ حال انسیوں صدی کے آخر اور بیسویں صدی کے اوائل تک رہا۔

انڈین کونسل ایکٹ ۱۸۶۱ء نے صوبوں کو قوانین سازی کا حق دیا۔ بنگال اور مدراس اُس سے مستفید ہوئے وہاں یہ حق انڈیا کے دوسرے صوبوں کو بھی دیا گیا۔ اس مد میں ۱۸۶۳ء اور ۱۸۶۶ء بنگال اور یوپی نے کونسل کا اجرا کیا۔ جبکہ پنجاب میں یہ ایکٹ لاگو ہوا ۱۸۹۷ء میں تقریباً اپنے اجرا کے چھتیس سال بعد۔ پنجاب میں اس کے گل ۹ اركان تھے۔ یہ ایک طرح سے صرف حفظ ماقبل کے طور پر تھا۔ یہ ممبر نہ تو لوگوں کے نمائندے تھے کیوں کہ انتخابات کا نظام پنجاب میں رائج نہ تھا۔ یہ ممبر لیفٹیننٹ گورنر نامزد کرتا تھا۔

انڈیا ایکٹ ۱۹۰۹ء، جو کہ مورلے مندو کے نام سے مشہور ہے، اس ایکٹ میں بھی پنجاب کے ساتھ روایتی سلوک برقرار رکھا اور وہی غیر منصفانہ روشن اختیار کی گئی۔ پنجاب کو مرکزی قانون سازی میں صرف ایک سیٹ ملی، جبکہ منتخب ممبران کی تعداد ستمبیس (۲۷) تھی اور کل ممبران ۴۰ تھے۔ اسی قسم کا حال صوبائی سطح پر تھا۔ قانون سازی کے لیے صوبائی سطح پر ممبران کی تعداد ۲۲ تھی۔ جبکہ آسام جو پنجاب سے آبادی اور عمومی ترقی کے لحاظ سے پسمندہ صوبہ تھا وہاں ممبران کی تعداد قانون سازی کے لیے تمیں (۳۰) تھی۔

پنجاب کی حالت مزاح خیز اس حد تک تھی کہ ان چوبیس سیٹ میں بھی صرف پانچ افراد منتخب ہو کر قانون ساز صوبائی اسمبلی کے ممبر بنے۔ ۱۹۱۲ء میں منتخب ممبر کی تعداد آٹھ کر دی گئی اور ۱۹۱۶ء کے ایکٹ کے تحت سولہ (۱۶) ہو گئی۔ اگر ہم پنجاب کا دوسرے صوبوں کے ساتھ موازنہ کریں تو اس تبدیلی سے پنجاب کی قانون سازی میں کوئی خاطرخواہ فرق نہیں پڑا۔ برطانوی راج کا مقصد پنجاب میں مطلق العنان حکومت قائم رکھنا تھا، یعنی صوبہ کے تمام اختیارات برطانوی راج کے شکنچے میں ہوں۔

انتخاباتِ پنجاب ۱۹۳۷ء

جوری ۱۹۳۷ء میں آئی جدید کے تحت پنجاب اسمبلی کے انتخابات ہوئے۔ یونیٹ پارٹی نے مسلم لیگ کے امیدواروں کی مخالفت میں ایڑی چوٹی کا زور لگایا اور تمام ممکن حرے استعمال کئے۔ نتیجہ یہ ہوا کہ پنجاب میں مسلم لیگ کو شکست ہوئی اور لیگ کے صرف دو امیدوار اسمبلی میں جا سکے۔ ایک ملک برکت علی، دوسرے راجہ غنفر علی خان۔ راجہ غنفر علی خان چند ہی روز بعد غیر مشروط طور پر یونیٹ پارٹی میں شامل ہو گئے۔ یونیٹ نے ان کو پانچ سو روپے ماہوار تنخواہ اور پارلینمنٹری سیکریٹری کے عہدے سے نوازا۔^{۲۶}

۱۹۳۷ء کی سیاست کے تناظر میں میاں فضل حسین نے پنجاب اور اس کے گردناح کے علاقوں کے بڑے پیروں کی امداد حاصل کرنے کے ایک منصوبے کی منظوری دی تھی۔ جون ۱۹۳۶ء میں یونیٹوں نے علاقے کے معروف ترین پیروں سے رابطہ کیا اور انہیں اپنے حق میں بیان چاری کرنے کی استدعا کی۔ جن پیروں سے ان کا رابطہ ہوا ان میں پیر تونس، پیر گوڑہ، پیر مکھڈ، پیر فضل شاہ آف جالاپور شریف، پیر جماعت علی شاہ آف علی پور، دیوان آف پاکستان، ملتان کے گیلانی اور قریشی پیر، بہاول پور ریاست میں مہر شریف کی چشتی درگاہ کے سجادہ نشین اور ہندوستان میں چشتیہ سلسلے کی سب سے بڑی درگاہوں خواجہ معین الدین چشتی اجیری اور نظام الدین اولیاء کے سجادہ نشین شامل تھے۔ ان سب میں سے جالاپور شریف کے پیر فضل شاہ کے علاوہ باقی تمام حضرات نے یونیٹوں کی حمایت کرنے پر اپنی رضامندی ظاہر کر دی۔

۱۹۳۷ء میں پیر مکھڈ اور ملتان کے گیلانی اور قریشی پیروں نے بھی اس وقت یونیٹ پارٹی میں شمولیت اختیار کر لی، جب انہیں انتخابات میں کامیابی حاصل ہو گئی۔ بالکل انہی کی طرح شیر گڑھ اور شاہ جیونہ کے پیر بھی، جنہیں کینال کالونیوں والے اصلاح میں بہت سے ووٹوں پر دسترس حاصل تھی۔ یونیٹ کی صفوں میں شامل ہو گئے۔ ۱۹۳۷ء کے بر عکس ۱۹۲۷ء میں ان پیروں کا سارا زور مسلم لیگ کی طرف تھا۔^{۲۷} کیوں کہ اب اسلام اور پاکستان یا ہندوؤں کی غلامی کا معاملہ تھا۔

پیر اور مشائخ، انتخابات ۱۹۳۵ء-۱۹۳۶ء

۱۹۳۵ء-۱۹۳۶ کے انتخابات میں مذهب کا بے دریغ استعمال ہوا۔ ہندو مسلمان سکھ سب نے اپنے مذهب کی آڑ میں اپنے اپنے لوگوں کو گھیرنا شروع کر دیا۔ فیروز پور جو پنجاب مسلم لیگ کے لیدر مددوٹ کا حلقہ تھا، وہاں یہ پروپیگنڈا تھا کہ ہر دوٹ جو مددوٹ کے خلاف ڈالا جائے گا اُس کی مثال ایسے ہے جیسے قصائی کی پھری سے آپ نے بھینس کو چالیا۔^{۲۸}

پیروں کا تعاون، ایکشن ۱۹۳۵ء-۱۹۳۶ء

گیلانی بھی دوسرے سلسلوں کے پیروں کی طرح بنیادی طور پر سیاسی مفادات کے پیش نظر مسلم لیگ میں شامل ہوئے تھے۔ انہوں نے لیگ کی صفوں میں شامل ہو کر ملتان کی مقامی سیاست میں اپنے روایتی حریف قریشیوں پر سبقت لے جانے کی کامیاب کوشش کی تھی۔ قریشی تب یونینسٹ پارٹی سے قربی وابستگی رکھتے تھے۔ لیکن پرانی درسگاہوں کے سجادہ نشینوں اور پیروں نے یونینسٹ مقامی رقبوں کے پیش نظر نہ چھوڑا بلکہ انہوں نے اپنی وفاداریوں کو مسلم لیگ کی کل ہندستان پر بڑھتی ہوئی سیاسی سماکھ کو دیکھتے ہوئے تبدیل کیا تھا۔ زمینداروں کی طرح پیر بھی جتنے والے فریق کا ساتھ دے کر مقامی اثر و رسوخ کو تحفظ بخشنا چاہتے تھے۔ انہیں اس بات کا بخوبی احساس تھا کہ اگر انہوں نے تحریک پاکستان کی مخالفت کر کے اس کے قیام کو ناکام بنایا تو وہ دیوبندی علماء کے حملوں کی زد میں آ جائیں گے۔

پیر میال بدر محی الدین جن کو ۱۹۳۶ء میں یونینسٹ پارٹی کے امیدوار کی حیثیت سے معمولی فرق سے شکست ہوئی، موصوف بیالہ میں واقع سلسلہ سے مسلک درگاہ کے سجادہ نشین کے بیٹے تھے۔ یہ درگاہ کوئی اتنی بڑی نہ تھی۔ انگریز سرکار سے وفاداری کے باعث ہی انہیں سماجی مقام حاصل ہوا تھا۔ ان کی انگریز سرکار سے وفاداری کی تاریخ جنگ آزادی سے شروع ہوتی تھی جس کے بعد درگاہ کے سجادہ نشین کو عمر بھر کے لیے جاگیر عطا کی گئی اور صوبائی درباری کی حیثیت سے بھی نوازا گیا۔ ۱۹۳۶ء میں بھی سجادہ نشین خان بہادر سید نذر محی الدین دربار میں وراشت نشست رکھتے تھے، جبکہ سید بدر محی الدین بھی نہ صرف آزری مஜسٹریٹ اور سب رجسٹرار تھے، بلکہ انہیں خان بہادر کا خطاب بھی حاصل تھا۔

اس طرح سیدوں کے دیگر خانوادے بھی حکومتی وفاداری کی روایت کے علمبردار تھے۔ ایسے ہی خانوادوں میں ایک جہانیاں شاہ کے پیروں کا تھا۔ جن کے اجداد گیارہویں صدی عیسوی کے دوران

ہجرت کر کے ہندوستان آئے تھے۔ جہانیاں شاہ سے مسلک ۰۰۰۰۰ کی جا گیر تھی۔ علاوه ازیں اس کا روحاںی اثر مغربی پنجاب کے طول و عرض میں پھیلا ہوا تھا جہانیاں شاہ کے پیر انگریزوں کے وفادار تھے۔ جنگ عظیم اول میں انہوں نے ۶۵ رنگروٹ حکومت کو مہیا کیے۔ اس کے علاوہ ۲۰۰۰ سے زائد کی رقم وار فنڈ میں جمع کرائی۔ جس کے عوض پیر سلطان علی شاہ کو صوبائی درباری بنا دیا گیا اور اس کے بیٹے کو کینال کالونی میں پانچ مرلے زمین انعام میں ملی۔ پہلے اس خاندان کے افراد یونینسٹ کے ساتھ تھے بعد میں مسلم لیگ کے ساتھ اس خاندان کے افراد شامل ہوئے۔ جیسے پیر غلام محمد شاہ اور میر مبارک علی شاہ مسلم لیگ کے ممبر بنے ۱۹۳۶ء کے ایکشن میں حصہ لیا اور دونوں مسلم لیگ کی نشتوں پر اپنے اپنے حلقوں سے کامیاب ہوئے۔

پنجاب میں مسلم لیگ کی کامیابی کی وجہ اجیمیر شریف کے سلسلے سے تعلق رکھنے والے پیروں کی حمایت کی جو چشمیہ سلسلے سے تعلق رکھتے تھے۔ ۱۹۴۰ء کی دہائی میں مسلم لیگ کے جلسے تو اتر کے ساتھ درگاہ شریف میں منعقد ہو رہے تھے۔ مزید براں غرس کے موقع پر یہاں پنجاب کی اہم ترین درگاہوں کے سجادہ نشین بھی موجود تھے۔ نومبر ۱۹۴۵ء میں درگاہ کے سجادہ نشین مولانا سید دیوان رسول علی خان نے بھی مسلم لیگ کی حامی جمیعت العلماء اسلام کی ہر ممکن حمایت و تعاون کرنے کا اعلان کیا۔ انہوں نے دوسرے مشائخ اور مختلف درگاہوں کے سجادہ نشینوں سے مسلم لیگ کی پوری طرح سے حمایت کرنے کو کہا۔ اجیمیر سے ملنے والے اس تعاون نے پنجاب میں چشتی اداروں کی لیگ کے لیے حمایت کو یقینی بنا دیا۔

پیروں کا کردار جھنگ، ملتان، جہلم اور کرناں کے علاقوں میں ووٹ حاصل کرنے میں سود مند

ثابت ہوا۔ ۲۹

مسلم لیگ کے حامی اخبار ”ایسٹرن ٹائم“ کے ایڈیٹر خالد سعید نے اپنے اداریے میں اس اہمیت کو یوں اچاگر کیا:

وہ کیا وجوہات ہیں جن کے باعث پاکستانی سرزمین میں انقلاب برپا ہو گیا؟ وہ کیا وجہ ہے کہ اتنی عظیم تبدیلی رونما ہو گئی۔ میرے خیال میں جہاں تک پنجاب کا تعلق ہے پیروں کو سب سے زیادہ داد و تحصیں دی جانی چاہیں۔ جنہوں نے جب پاکستانی قوم کو جان لیوا خطرے میں گھرے ہوئے پایا تو وہ اپنی آرام گاہوں سے نکل کھڑے ہوئے اور اپنے مزیدوں کو تاکید کی کہ وہ براہی کا مقابلہ کریں اور لیگ اور پاکستان کو ووٹ دیں۔

انتخابی مہم میں طلباء کی شرکت

وقت گزرنے کے ساتھ ساتھ ضلع راولپنڈی میں مسلم لیگ کی مقبولیت میں بترنگ اضافہ ہو رہا تھا۔ گورڈن کالج، اسلامیہ ہائی اسکول کے طلباء کے علاوہ علی گڑھ اور اسلامیہ کالج پشاور کے بہت سے طلباء بھی راولپنڈی میں مسلم لیگ کی انتخابی مہم میں پیش پیش تھے۔

راولپنڈی مسلم سٹوڈنٹ فیڈریشن کے طلباء نے ایکشن آفس سے ووٹروں کی فہرستیں حاصل کیں اور تمام اہل ووٹروں سے رابطہ کیا اور انہیں ووٹ ڈالنے کے طریقے سے آگاہ کیا۔ اس کام کو پایہ میکمل تک پہنچانے کے لئے اعلیٰ تعلیمی اداروں کے طالب علموں نے اپنی تعلیم وقت طور پر موخر کر دی۔ یہ انہی طلباء کی انتہک اور بے لوث محنت کا نتیجہ تھا کہ ووٹروں کی رائے شماری کی تاریخ کے اختتام سے پہلے راولپنڈی سے تقریباً بیس ہزار افراد کو ووٹروں کی فہرست میں شامل کیا جا چکا تھا۔ جو مسلم لیگ انتخابات میں حصہ لینے کے خواہشمند تھے، ان کیلئے لازم تھا کہ وہ مسلم لیگ کے ایکشن فنڈ میں دس روپے بطور درخواست فیس جمع کروائیں۔ انتخابات کی گمراہی پنجاب مسلم لیگ کر رہی تھی، جس کا دفتر واقع میکلوڈ روڈ، لاہور تھا۔

پنجاب مسلم فیڈریشن نے فیصلہ کیا کہ ڈیرہ غازی خان میں ہونے والے ضمنی ایکشن میں عطا محمد بزر کا ساتھ دیں گے کیوں کہ وہ مسلم لیگ کا نمائندہ ہے۔ ۱۲ لڑکوں کا وفد ڈیرہ غازی خان پہنچ گیا انہوں نے بزر کی انتخابی مہم میں کافی اہم کردار ادا کیا اور بزر ۱۴۶۰ ووٹ لے کر اپنے حلقة میں کامیاب ہوا۔ یونیورسٹی کا خیال تھا کہ اُن کا نمائندہ ضرور کامیاب ہو گا مگر ان طالب علموں کی کاؤنٹ اور پاکستان اور اسلام سے واپسی کے نتھے نے لوگوں کو مجبور کر دیا کہ وہ مسلم لیگ کے لیے ووٹ ڈالیں۔ عطاء محمد بزر نے اس موقع پر اسلامیہ کالج لاہور، ملتان اور ڈیرہ غازی خان کے طالب علموں کی کاؤنٹوں کو سرہا کہ تمام پابندیوں اور سیکشن ۱۹۷۳ کے باوجود ان لڑکوں نے اُن کے لیے گھر گھر جا کر لوگوں کو سمجھایا کہ وہ مسلم لیگ کے نمائندہ کو کامیاب کریں۔

مددوٹ نے طالب علموں کے ایکشن کے دوران اُن کی مستقل اور انتہک محنت کو سرہا۔ ایک موقع پر انہوں نے فرمایا کہ جس طرح آپ طالب علموں نے انتخابات کے دوران مختلف طریقے سے انتخابی مہم کو چلایا اور کامیاب بنایا۔ اس کے لیے آپ قابل تحسین ہیں۔

اسلام، پاکستان اور قائدِ اعظم

قریب ورث کا خیال ہے کہ ڈاکٹر محمد دین تاثیر نے قائدِ اعظم محمد علی جناح کو ترغیب دلائی کہ وہ ”اسلام“ کو تحریک پاکستان میں بھرپور طریقہ سے استعمال کریں اگر وہ چاہتے ہیں کہ مسلمان متحرک ہوں۔ ایک نعرہ پر چالیس کی دہائی میں بچے بچے کی زبان پر تھا کہ ”پاکستان کا مطلب کیا؟ لا إله إلا الله“ اصغر سودائی نے تخلیق کیا تھا۔

عام خیال یہ ہی ہے کہ پنجاب کے مختلف لوگوں نے قائدِ اعظم کو ترغیب دی کہ وہ اسلام کو پاکستان کی تحریک کا جزو بنائیں۔ ان میں جناب سر ڈاکٹر محمد اقبال شاعر مشرق تھے اور وہ اسلام کا احیاء چاہتے تھے۔ انہوں نے قائدِ اعظم کو جو خطوط لکھے اُس میں اسلامی ریاست کے خدوخال واضح کیے، اُن کی شاعری میں بھی مسلمانوں کے اندر بیداری کی آرزو موجود تھی۔ ۳۰

عین ممکن ہے کہ اقبال کے شیدائیوں نے پاکستان کی نیت میں اسلام کا کارخیر شامل کرنا ضروری خیال کیا اور اسے انتخابات کے دوران نعرہ کے طور پر استعمال کیا۔ جسے بیشتر مسلمانوں نے لیک کہا اور اس نعرہ کی خاطر اپنے تن من در حسن کی بازی لگانے سے بھی گریز نہ کیا۔ ”پاکستان کا مطلب کیا؟ لا إله إلا الله“ ۳۱

قائدِ اعظم گو کہ چاہتے تھے کہ وہ پاکستان کو قانونی طور پر مسلمانوں کو حاصل کر کے دیں۔ وہ ایک دور رس نظر رکھتے تھے، مگر وہ یہ بھی جانتے تھے کہ اگر لوگوں کو ساتھ ملانا ہے تو اُن کو متحرک صرف اسی صورت کیا جا سکتا ہے کہ اسلام کو درپیش سائل کو پیش نظر لایا جائے۔ قائدِ اعظم کے ذہن میں یہ بات تھی کہ لوگوں کو اسلام کی خاطر متحرک کیے بغیر پاکستان کا مقدمہ جیتنا مشکل ہے۔ غرض یہ کہ اسلام کا شامل کرنا ضروری تھا۔ اُس کے بغیر لوگ شاید قائدِ اعظم کی بات پر دھیان نہ دیتے۔ کیونکہ جن حصوں کو علیحدہ کر کے پاکستان بنانے کی بات ہو رہی تھی وہ حصے تو مسلمانوں کے ہاتھ میں ویسے بھی تھے۔ مسلمان وہاں حکومت کر رہے تھے۔ قیمتیں اُن کے ساتھ بھرپور تعاون کر رہیں تھیں اور اُن علاقوں میں معاملات کافی حد تک مسلمانوں کے قبضہ اختیار میں تھے۔ ۳۲

نتائج ۱۹۳۵ء-۱۹۳۶ء انتخابات

انتخابات کے نتائج نے ۱۹۳۳ء کے بعد سے مسلم لیگ کو حاصل ہونے والے عروج کو ثابت کر دیا۔ یونینسٹ پارٹی کو ۷۵ کی اسمبلی میں صرف ۱۸ نشستیں حاصل ہو سکیں۔ مسلم لیگ نے ۸۲ میں سے ۵۷ نشستوں پر فتح حاصل کی۔ اس نے گیارہ کی گیارہ شہری نشستوں پر بھی کامیابی حاصل کی۔ جبکہ ۵۷ دیہی نشستوں میں سے ۶۲ پر وہ فتح یاپ ہوئی۔ اسے سب سے نمایاں کامیابی مشرقی ڈویژن (جانشہر اور اقبال) میں حاصل ہوئی۔ جہاں کل ۷ مسلم نشستوں میں سے اس نے ایک کے سوا تمام پر کامیابی حاصل کی۔ یہ بات اہمیت کی حامل ہے کہ تقسیم ہونے پر یہ علاقے ہندوستان میں رہ جانے تھے۔ ملتان اور لاہور ڈویژن میں بالترتیب ۲۱ اور ۲۲ نشستیں حاصل کر لیں۔ صرف راولپنڈی میں لیگ کی کامیابی کا تناسب نسبتاً کم رہا جہاں اسے ۲۱ میں سے ۱۳ سیٹیں حاصل ہو سکیں۔

ان انتخابات نے پاکستان کے قیام کے پیش نظر اقلیتی قومیوں کے سیاسی نقطہ ہائے نظر میں تبدیلی کو جنم دیا۔ ۱۹۳۶ء میں کانگریس کی کامیابی فقید المثال تھی۔ جس نے مقابلے پر آنے والے تمام ہندو امیدواروں کو مات کر دیا، جس میں یونینسٹ پارٹی کے امیدوار بھی شامل تھے۔ کانگریس کو بھیم سین پھر کی قیادت میں ۱۵ نشستوں پر کامیابی حاصل ہوئی۔ ان انتخابات میں حصہ لینے کی غرض سے سکھوں نے پتھک پر اتنی ندھی بورڈ (Panthic Pratinidhi Board) تشکیل دیا۔ جس میں کمیونٹیوں کے علاوہ باقی تمام سکھ گروہوں کو نمائندگی دی گئی تا کہ تمام سکھ دھڑے مشترکہ محاذ بنا کر انتخابات میں مقابلہ کریں۔ پتھک سکھوں کو مجموعی طور پر ۲۲ نشستوں پر کامیابی حاصل ہوئی۔

اگرچہ ہندوؤں اور سکھوں نے مشترکہ طور پر پاکستان کی مخالفت کی لیکن ان دونوں قومیوں میں وہ خلیج جو کہ گوردوارہ ریفارم تحریک کے دوران حاصل ہو چکی تھی جنگ کے دوران مزید وسعت اختیار کر گئی۔ سکھوں کی فوجی بھرتی کے سوال پر اکالیوں اور کانگریس میں شدید نویت کے اختلافات نمودار ہو گئے تھے مزید برآں سکھ بعض کانگریسی رہنماؤں کی طرف سے جن میں راجکوپال اچاریہ اور گاندھی قابل ذکر تھے، پاکستان کے قیام پر نرم رویہ اختیار کرنے کی وجہ سے تشویش میں بیٹلا تھے۔ اس کے علاوہ پنجابی ہندوؤں کو آزاد پنجاب کی سکیم سے کافی اندیشے لاحق تھے۔ ماسٹر تارا سنگھ اور اودھم سنگھ ناگوک جیسے قوم پرست سکھوں نے اس سکیم کی مخالفت کی، جنہیں ہندوستان کے سیاسی حلقوں میں عزت و تکریم کی نظریوں سے دیکھا جاتا تھا۔ اس کے باوجود ۱۹۳۶ء کے آغاز تک پاکستان کے قیام

کے خلاف مشترکہ مجاز عمل تشكیل نہ دیا جا سکا۔ ۳۳ عیسائی طبقہ نے مسلم لیگ کا ساتھ دیا۔

فیروز خان نون کی انتخابات کے حوالے سے دلچسپ کہانی

مشرقی پنجاب

بقول فیروز خان نون (کتاب جو پندرہ ویں صدی، ص ۲۷۸) مشرقی پنجاب سے سات مسلمان انتخابات کے لیے کھڑے ہوئے۔ مسلم لیگ کے مختلف لیڈران کو مختلف علاقے تفویض ہوئے جہاں انہوں نے مسلم لیگ کے لیے کام کرنا تھا۔ فیروز خان کو مشرقی پنجاب کا علاقہ دیا گیا۔ وہاں ہندوؤں اور سکھوں کی اکثریت تھی۔ اس علاقے میں مسلم لیگ کی حمایت میں کام کرنا کوئی آسان کام نہ تھا۔ یہاں کسی کو امید نہ تھی کہ اس علاقے میں مسلم لیگ کے لیے ایک سیٹ بھی جیت سکیں گے۔ فیروز خان نون لکھتے ہیں کہ وہ ایسے سات امیدوار ڈھونڈنے میں کامیاب ہو گئے جو مشرقی پنجاب سے مسلم لیگ کے لیے سات نشستیں جیتنے میں کامیاب ہوں گے۔ فیروز صاحب کو رہتک میں کوئی مناسب شخص انتخاب کے لیے نہیں مل رہا تھا۔ یہاں کی نشت شفیع علی خان جو یونینٹ پارٹی سے تعلق رکھتے تھے ان کے پاس تھی۔ بہر حال یوپی کے نواب باغپت کی مدد سے فیروز صاحب نے ایک راجپوت ولیم کو ڈھونڈ نکالا جو اس نشت پر کامیاب ہوا۔ بہاولپور کے وزیر اعلیٰ سر رحیم بخش کے بھتیجے صوفی عبدالجمید نے فیروز خان نون کو دعوت دی کہ ان کے حلقہ میں آئیں اور ان کی انتخابی مہم میں مدد کریں۔ فیروز صاحب وہاں پہنچے تو دیکھا کہ جی ٹی روڈ پر گاڑیوں کی قطار لگی ہے اور عبدالجمید ان کا انتظار کر رہے ہیں۔ پاس ہی پولیس کا ایک سکھ سب انسپکٹر کھڑا تھا وہ فیروز صاحب کو ایک طرف لے گئے اور فرمانے لگے کہ ہم لوگ جلسہ نہیں کر سکتے کیونکہ سکھ انسپکٹر جو یونینٹ کا ہمدرد ہے نے گاؤں والوں کو حکمی دی ہے کہ اگر انہوں نے جلسے میں شرکت کی تو سنگین نتائج کے ذمہ دار ہونگے۔ چنانچہ تمام مسلمان اپنے گھروں میں گھس کر بیٹھ گئے اور باہر نکلنے سے انکار کر دیا۔ فیروز صاحب نے تجویز دی کہ کیونکہ اب ہم یہاں آ گئے ہیں اس لیے گاؤں میں جانا ضروری ہے اور ایک مسلم لیگی کو کہا کہ وہ گاؤں میں اعلان کرائے کہ پولیس انسپکٹر ان سے ملتا چاہتا ہے اس لیے وہ سب ایک جگہ اکٹھے ہو جائیں۔ پولیس انسپکٹر بھی فیروز صاحب کے ساتھ ساتھ تھا۔ جب فیروز نے ان سے پوچھا کہ آپ ہمارے ساتھ کیوں ہیں تو انہوں نے جواب دیا کہ ”وہ ان کی مبارک ہستی کے قریب رہنا چاہتا ہے۔“ اب لوگ ایک جگہ جمع ہو گئے تھے۔ فیروز نے ہندوؤں سے مخاطب ہو کر فرمایا کہ آپ کانگرس پارٹی کی حمایت

کریں۔ سکھوں سے کہا کہ اکالی پارٹی کی حمایت کریں۔^{۳۵} اور مسلمانوں سے کہا کہ آپ مسلم لیگ کو ووٹ دیجئے۔ اس تقریر سے گاؤں کی فضا بدل گئی۔ اس علاقے میں ہندو اور مسلم سب ایک قبیلہ سے تعلق رکھتے تھے۔ ان میں سے کچھ لوگ مسلمان ہو گئے تھے، باقی ہندو مت پر قائم تھے۔ دونوں فرقوں میں تعلقات رواداری پر مبنی تھے۔

جب فیروز خان گاؤں سے واپس آنے لگے تو ہندو نمبردار نے ان سے پوچھا کہ اس ۵۰ ایکڑ زمین کا کیا ہو گا جو حکومت نے اُسے دینے کا وعدہ کیا ہے۔ فیروزخان نون نے جواب دیا کہ تمہیں حکومت سے انعام قبول کرنا چاہیے، لیکن حمایت کا نگریس پارٹی کی کر کہ زمین حکومت کی ذاتی ملکیت نہیں ہے، یہ تو عوام کی ملکیت ہے اور اگر یہ تمہاری خدمات کے صلے میں دی جا رہی ہے تو بے شک یہ تمہارا حق ہے اگر تم اپنے خمیر کی آواز پر ووٹ دو گے تو یقیناً کسی کو کسی سے کوئی شکایت نہیں ہو گی۔ اُسے اس بات سے بے حد خوشی ہوئی۔ گاؤں کے مسلمان بھی بہت خوش ہوئے اور عبدالحمید مسلم لیگ کی طرف سے اس حلقہ میں کامیاب ہوئے۔^{۳۶}

یہ بات واضح نظر آ رہی تھی کہ انگریز ہندوستان چھوڑ دیں گے، اور اب اس کا انحصار مسلمانوں پر تھا کہ ہندوستان کا بٹوارہ کرا کے پاکستان بنوائیں لیکن چند بہت بڑے برطانوی حکام نے پنجاب یونیورسٹ پارٹی کو یقین دلایا تھا کہ برطانیہ ہندوستان نہیں چھوڑے گا اور وہ سمجھتی تھی کہ وہ ہندوؤں اور سکھوں کے تعاون سے حکومت کی تشکیل میں کامیاب ہو جائے گی۔ اگرچہ اس حکومت میں ۲۱ مسلمان یونیورسٹ کی تعداد بہت مختصر تھی۔ ان حکام کو غالباً یہ علم نہ تھا کہ لندن میں کیا ہو رہا ہے اور اگر علم تھا تو سیاست کا تقاضا تھا کہ حقائق کو اپنے دوستوں سے آخری لمحہ تک اس موقع کے تحت چھپایا جائے کہ پاکستان نہیں بنے گا۔ لیکن انگریز ہندوستان سے نکلے۔ رائے عامہ کا احترام ان کے خمیر کا حصہ ہے۔^{۳۷}

اختتمامیہ

انتخابات تبدیلی کا پیش خیمہ ہوتے ہیں۔ ۱۹۷۵ء-۳۶ کے انتخابات کے نتائج نے واضح کر دیا کہ مسلم لیگ کے ساتھ ایک بہت بڑی تعداد مسلمانوں کی ہے جو اپنے لیے ایک الگ ملک ”پاکستان“ کی تشکیل کے لیے کوشش ہے۔ انتخابات کا سارا زور اسی نکتے پر تھا کہ مسلم لیگ کو ووٹ دینے کا مطلب ہے ہندوستان کا بٹوارا اور دو مملکتوں کی تشکیل۔ انتخابات میں مسلم لیگ کی کامیابی نے مسلمانوں کو ایک

الگ تشخص دیا اور وہ ایک قوم کی حیثیت سے پاکستان کے حق دار قرار دیے گئے۔ یہ سفر اس وقت کے مسلمانوں کے لیے کتنا کٹھن تھا اس کی داستان تاریخ کے صفحات میں بکھری پڑی ہے۔ تاریخ کا سفر جاری ہے پاکستان کے مسلمانوں نے بہت سے انتخابات سے گزرا ہے۔ ہر انتخابات میں ہمیں اولیت اپنے منتخب کیے ہوئے سہری اصولوں کو دینا ہو گی کہ ہم اپنے لوگوں کی ہنی اور مادی ترقی پر اپنے مذہب اسلام کے قوانین کی پاسداری اور اعتدال کا راستہ اختیار کریں گے۔

حوالہ جات

- ۱- سید صلاح الدین اسلام، عن کے رحایہ پاکستان، گل پبلشرز، اسلام آباد، ۱۹۹۳ء، ص ۲۰۔
- ۲- اسد علیم شیخ، انہائی بیڈی تحریک پاکستان، سنگ میل پہلی کیشن، ۱۹۹۹ء، ص ص ۱۳۸-۱۳۲۔
- ۳- ایضاً۔
- ۴- ایضاً۔
- 5. K.K. Aziz, *Historical Handbook of Muslim India 1700 - 1947*, Vol II, (Islamabad, Vanguard, 1995), p. 437.
- ۶- ایضاً، ص ۲۳۵۔
- 7. Sarfaraz Hussain Mirza, *The Punjab Muslim Student Federation 1937 - 1947*, (Islamabad, NIHCR, 1991), p. 342.
- ۷- ایم جے اعوان تحریک آزادی میں پنجاب کا کروار، ۱۸۵۷ء-۱۹۲۷ء، اسلام آباد، ماذن بک ڈپیلوڈی، ۱۹۹۳ء، ص ۲۸۱۔
- ۸- زاہد چودھری، پاکستان کی سیاسی تاریخ، جلد ۵ مسلم پنجاب کا سیاسی ارتقاء ۱۸۲۹-۱۹۲۷ء، لاہور ادارہ مطالعہ پاکستان، ۱۹۹۱ء، ص ص ۳۲۷-۳۲۸۔
- ۹- ۱۰. Nicholas Mansergh, *The Transfer of Power, January - April 1942*, Vol I, (London, Her Majesty's Stationery Office, 1970), p. 565.
- ۱۰- غزرا وقار تحریک پاکستان اور نوائے وقت بنیخوب مصائب ۱۹۲۲-۱۹۲۲ء، قومی ادارہ برائے تحقیق تاریخ و ثقافت، قائد اعظم یونیورسٹی اسلام آباد، ۲۰۰۳ء، ص ش۔
- 12. Riaz ahmad (ed.), *The Punjab Muslim League Secret Police Report*, (Islamabad, NIHCR, 2008), p. 1717 & Amarjit Singh, *Punjab Divided Policies of the Muslim League and Partition 1937 - 37*, (New Delhi, Kanishka Publishers, 2001), pp. 152-153.
- ۱۱- ڈان، دہلی، ۷ اکتوبر ۱۹۴۵ء۔
- ۱۲- ہندوستان ٹائمز، نیو دہلی، ۶ اکتوبر ۱۹۴۵ء۔
- ۱۳- ایضاً، ص ۳۔
- ۱۴- تفصیل کے لیے دیکھیں پرانیویہ خطوط لارڈ ویول بیام لارڈ پیٹھک لارنس ہمارا ۹ اکتوبر ۱۹۴۵ء، ٹرانسفر آف پاور، جلد ششم، ص ۳۱۹۔

ڈان، دہلی، ۱۲-۲۵، ۷-

-۱۷

- 18- House of Commons Official Report, Column 2658, Cat. No.L/P&J/8/470, dated 6th December, 1945.
- 19- I.S-Jehu, (ed), *The Indian and Pakistan Year Book & Who's Who 1949*, Vol XXXV, Bennett Coleman & Co Ltd; Bombay and Calcutta, 1950, p. 689.
- 20- Kripal Singh (ed), *Selected Documents on Partition of Punjab 1947*, National Bookshop, Delhi, 1991, p. 413.
- 21- Syed Sharifuddin Pirzada, *Foundation of Pakistan All India Muslim League Documents 1906 - 47*, Vol II, Islamabad, NIHCR, 2007, p. 376. Also see Kaniz. F. Yusuf and others (ed.), *Pakistan Resolution, Revisited* (Islamabad, NIHCR, 1990).
- 22- Ian. A. Talbot, *The Growth of Muslim League in the Punjab 1937 - 46*, in Mushir ul-Hasan, *India's Pakistan: Process, Strategy and Mobilization*, New Delhi, OUP, 2001, p. 235.
- 23- House of Commons Debates, 6th December 1945, Elections Returns 1945-46, NDC, Acc # 7847, OICO Cat. No.L/P&J/8/470.2701.
- 24- Amarjit Singh (ed.), *Jinnah and Punjab*, New Dehli, Kanishka Publishers and Distributers, 2007, pp. 202-203. For detail read Viqar-un-Nisa Noon's letter to Jinnah 10th October, 1945, explaining Punjab political situation. Waheed Ahmad (ed.) *The Punjab Story 1940-47*, Islamabad, National Documentation Centre, 2009, pp. 363-365.
- 25- Kirpal C. Yadav, *Elections in Panjab 1920-1947*, Study of Languages and Cultures of Asia & Africa, Monograph Series. No. 16, Tokyo, 1981, p. 3.
- عاش حسین بٹالوی، جماری تو میں جدوجہد سنگ میل پہلی کشمیر، لاہور، ۱۹۹۵ء، ص ۳۵۰۔ -۲۶
- آئن نالپوت، مترجم طاہر کامران، تاریخ پنجاب ۱۸۴۹ء-۱۹۴۷ء، تحقیقات، لاہور، ۲۰۰۲ء، ص ۱۳۰-۱۳۹۔ -۲۷
- سرفراز حسین مرزا، وی پنجاب مسلم شووٹ فریدریشن ۱۹۴۷ء-۱۹۴۸ء، میشل انسٹی ٹیوٹ آف ہسٹریکل آئندھنگری، اسلام آباد، ۱۹۹۱ء، ص ۲۱۱۔ -۲۸
- طاہر کامران، ۱۹۹۱ء، ص ۲۲۸۔ -۲۹
- ایضاً، ص ۸۳۔ -۳۰
- 31- Ishtiaq Ahmed, *The Punjab Bloodied Partitioned, Partitioned and Cleansed, Unravelling the 1947 Tragedy Through Secret British Reports and First Person Accounts*, Karachi, OUP, 2012, p. 83.
- 32- Ibid., p. 84.
- طاہر کامران، تاریخ پنجاب ۱۸۴۹ء-۱۹۴۷ء، تحقیقات، لاہور، ۲۰۰۲ء، ص ۲۳۱۔ -۳۳
- 34- Kirpal Singh (ed), *Selected Documents on Partition of Punjab 1947*, pp. 379, 452-453.
- فیروز خان نون، چشم دیہ، فیروز نہر، لاہور، ۱۹۷۳ء، ص ۲۷۹۔ -۳۵
- ایضاً، ص ۲۸۵۔ -۳۶
- ایضاً، بقول فیروز خان نون۔ -۳۷